

https://t.me/Christian_Answer

ሐሰተኛ አስተማሪዎች

CHRISTIAN ANSWER CHANNEL

HENOCK A

8/24/2021



ሐሰተኛ አስተማሪዎች

ሐሰተኛ አስተማሪዎች እንዳሉና ከእነዚህ ሐሰተኛ አስተማሪዎችም መጠንቀቅ እንዳለብን መጽሐፍ ቅዱስ በተለያዩ ቦታዎች ያስተምረናል ። እነዚህ ሐሰተኛ አስተማሪዎች በሐዋርያቱ ያልተሰበከን አዳዲስ ትምህርትን አሸልከው ወደ ቤተክርስቲያን በማስገባት አማኙን ይመርዛሉ ከእነዚህ እንጠንቀቅ

ልዩ ልዩ ዓይነት በሆነ በእንግዳ ትምህርት አትወሰዱ፤

(ወደ ዕብራውያን 13:9)

የሐሰተኛ አስተማሪዎች መለያ ባህሪ

1, ከውጪ መንፈሳዊ መስለው ከውስጣቸው ክፉ ናቸው

እነዚህ ሐሰተኛ አስተማሪዎች ከውጪ ሲታዩ እውነተኛ መስለው በመታየት የሐሰት አስተምሮን ቀስ በቀስ እያሾለኩ ያስገባሉ ። ሰዎች ውጫቸውን ብቻ በማየት ይታለላል እነሱ ግን በውስጣቸው ነጣቂ ተኩላዎች ናቸው ።

- " ነገር ግን ሐሰተኞች ነቢያት ደግሞ በሕዝቡ መካከል ነበሩ እንዲሁም በመካከላችሁ ደግሞ ሐሰተኞች አስተማሪዎች ይሆናሉ፤ እነርሱም የዋጃቸውን ጌታ እንኳ ክደው የሚፈጥንን ጥፋት በራሳቸው ላይ እየሳቡ የሚያጠፋ ኑፋቄን አሸልከው ያገባሉ፤"

(2ኛ የጴጥሮስ መልእክት 2:1)

2, ስልጣንና ገንዘብን የሚናፍቁ ናቸው

ሐሰተኛ አስተማሪዎች ዋና ግባቸው ስልጣን እውቅናና ገንዘብን ማግበስበስ ነው ይሄንንም ለማሳካት ሲሉ እውነተኛን ወንጌል በማጣመም ለራሳቸው ሐሳብና ምኞት በሚመች መልኩ የሐሰት አስተምሮን በሕዝቡ ውስጥ ይሰብካሉ ።

3, አገልግሎታቸው በራሳቸው ጥቅም ላይ ያተኮረ ነው

የትኛውም አገልግሎታቸውን ከራሳቸው ስጋዊ ጥቅም ጋር በማገናኘት ይሰራሉ ለእነሱ ምኞትና ስጋዊ ፍላጎት ጥቅም እስካላስገኘ ድረስ ከእውነት ጋር

አይወግኑም :: በተቃራኒው የራሳቸውን ጥቅም ለማስጠበቅ ሲሉ ወንጌልን ያጣምማሉ ::

4, ሰዎችን ለማስደሰት የሰራሉ

ሐሰተኛ አስተማሪዎች ጥቅም የሚሰጧቸውን ሰዎች ላለማጣት ስለሚፈልጉ አገልግሎታቸው ሁሉ ሰዎችን ለማስደሰት ነው ::

5, ተሰሚነት ለማግኘት ራሳቸውን ይክባሉ ሌሎችን ይነቅፋሉ ይተቻሉ

በሰዎች ዘንድ ተሰሚነትን ለማግኘት ብለው የሰዎችን የልብ ትርታ በማጥናት ሰዎች የሚፈልጉትን ብቻ በማቅረብ ተቀባይነትን ለማግኘት ይሻሉ። በተጨማሪም ሌሎችን በመንቀፍና በመተቸት ሌሎቹን ዝቅ በማረጋገጥ ራሳቸውን ከፍ ማድረግን አዘወትረው ይተገብራሉ ::

6, አገልግሎታቸው ምድርና ሰው ተኮር ነው

የሐሰተኛ አስተማሪዎች አገልግሎት ስብከቱ ተጀምሮ እስኪያልቅ ምድር ብቻ ነው የሰዎችን የምድር ምኞት የሚያነቃቃ ጩኸት ነው :: ትኩረታቸው ክርስቶስ አይደለም ሰው ተኮር ናቸው ራሳቸውን መስበክ ያዘወትራሉ ::

7, በማስመሰል የተካኑ ናቸው

ሐሰተኛ አስተማሪዎች ማስመሰልና መመሳሰልን እጅግ የተካኑ ናቸው። እውነተኛ አስተማሪ ራሳቸውን በማስመሰል ብዙዎችን ያስታሉ :: ከእውነተኞቹም አስተማሪዎች ጋር በመመሳሰል እውነተኞቹን ለመምሰል ይጥራሉ ::

ሌላም ብዙህ የሐሰተኛ አስተማሪዎችን መለያ ባህርያት ማስቀመጥ ቢቻልም በጥቂት ይህንን ባጭሩ ለአንቢባቢ አስቀምጦናል :: ከሐሰተኛ አስተማሪዎች እንጠንቀቅ ከእነሱም እንራቅ አስተምሮአቸውንም በመለየት እንግለጣቸው ::

- ፍሬም ከሌለው ከጨለማ ሥራ ጋር አትተባበሩ፡ ይልቁን ግለጡት እንጂ፡"

(ወደ ኤፌሶን ሰዎች 5:11)

ይቀጥላል